

IL-VOKAZZJONI



Vokazzjoni hi kelma li ta' min thobb l-aktar għax hi is-sinjal ta' kemm int importanti f'għajnejn Alla.

Hi l-indiċi ta' kemm inti toghgob Lilu, tal-ħajja fragli tiegħek.

Iva, għax ladarba jsejjahlek ifisser li Hu jhobbok.

Int toghgbu, m'hemmx dubbju.

Qalb folla nies storbuża jinstema' isem: tiegħek!

Stagħgib generali.

Ħadd ma kien haseb fik. Hu iva!

Quddiem il-mikrofoni tal-istorja, jafdalek biċċa xogħol tal-qies għaliH!

Iva għaliH, mhux għalik.

Aktar milli missjoni,

din iżjed hija mħatra.

Imħatra fuq il-faqar tiegħek.

Kiteb inhobbok fuq il-blat,

mhux fuq ir-ramel,

bħal f'kanzunetti antiki.

U magenbhom pogġa ismek.

Forsi holmu bil-lejl,

fil-lejl tiegħek." *Don Tonino Bello*



PARROĊĊA TA' ĦAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

INTOM IL-MELĦ TAL-ART, INTOM ID-DAWL TAD-DINJA

Ilna Sena bir-realtà tal-COVID-19 magħna!

Forsi hsibna li kellu jkun żmien li jgħaddi pjuttost malajr, imma issa ormaj diġa ilna sena għaddejnin minn dan iż-żmien stramb u li xejn mhu faċli: ir-restrizzjonijiet ikkawżati mill-pandemija, il-bidliet fix-xogħol u fir-rutina, il-laqgħat *online* kemm minħabba xogħol u kemm minħabba tagħlim, eċċ., żgur li qed ihallu effett kbir fuq ħajjitna. U f'sitwazzjonijiet bħal dawn, l-iktar haġa faċli tkun li ningħalqu fina nfusna u d-dinja tagħna ssir biss dak li jinfluwenza lilna, dak li b'xi mod jew iehor ihalli effett dirett fuq ħajjitna. Izda minkejja dan kollu, xi drabi nisimgħu b'persuni li bit-talenti u l-altruwiżmu tagħhom jippruvaw igibu xaqq ta' tama fil-ħajja tal-ohrajn, anke f'dawn iż-żminijiet.

Storja ta' Tama

Ftit ilu, fl-Ingilterra, eżattament f'Londra, fi blokka appartamenti, żagħżuġh jismu Giorgio Lo Porto sema' mill-ħajt diviżorju lill-ġar tiegħu idoqq il-pjanu. Giorgio fettillu jhalli nota taht il-bieb tal-ġar biex idoqq il-kanzunetta li hu kien ihobb. U l-ġar misterjuż, għax Giorgio qatt ma kien iltaqa' miegħu, obda u ssodisfa dik ix-xewqa. Giorgio, li kien pjanist huwa wkoll, iddeċieda li jistaqsi lill-ġar biex

jagħmlu dwett, minn darhom, u bil-ħajt bejniethom. Huwa beda jdoqq fis-2:00pm u x'hin spiċċa hu, kompli l-ġar. Biż-żmien, dawn id-dwetti ta' waranofsinar saru appuntament regolari għal tmiem il-ġimgħa.

Wara diversi ġimgħat iżommu kumpanija lil xulxin bil-mużika, fl-aħħar iż-żewġt irġiel iltaqgħu. Il-pjanist misterjuż kien Pollakk ta' 78 sena jismu Emil, li kien mar joqgħod go dak l-appartament sa ma jbigħ id-dar tiegħu. Kien tilef lil martu f'Diċembru 2020 minħabba l-Covid u kulma kien żamm kien il-pjanu. Emil kien idoqq fis-2.00pm għax meta martu kienet ħajja, dak il-ħin li kienu jqattgħu flimkien hi u tisimgħu jdoqq. Emil kien grat tassew lejn Giorgio li zammlu l-moral għoli u li tah skop waqt dak iż-żmien fejn kien qed ihossu tassew waħdu u sensitiv.



Fl-aħħar ta' Frar, iż-żewġ pjanisti ghamlu l-aħħar dwett flimkien għax Emil kien sejjer joqghod x'imkien ieħor. Fl-14 ta' Marzu, Giorgio qasam ma' dawk li kienu jsegwuh fuq il-midja soċjali li Emil kien mar jinghaqad ma' martu. U kiteb hekk: 'Għażiż Emil, minkejja li ftit nafek, inti bdiltli hajti. Tajtni lura l-imhabba tiegħi għall-mużika u qsamna dan mad-dinja permezz ta' TikTok. Se tibqa' f'qalbi. Jien se nibqa' ndoqq filwaqt li nahseb x'qawwa għandha l-mużika. Inti għidtili li jien kont daww għalik imma int kont daww għalija wkoll. Sahha Emil.'

Ghemejjel sempliċi, imma ta' qawwa kbira

Kemm hawn nies li b'affarijiet sempliċi kapaċi jgħibu bidla fil-hajja ta' haddieħor għax ikunu sensitivi għal dak li jkun qed jigr madwarhom, għax ma jaħsbux li d-dinja ddu magħhom biss. Jekk il-generozità mhix fil-karattru tagħna, irridu naghmlu sforz biex nibdew naraw il-bżonnijiet tal-oħrajn, irridu nfakkru lilna nfunna li haddieħor ukoll għandu l-bżonnijiet tiegħu, li dak li naghmlu mal-oħrajn mhux telf. Ġesù stess qalilna: "Kulma għamiltu ma' wieħed mill-iżgħar fost dawn ħuti, għamiltu miegħi" [Mt. 25, 40].

Ejja ma nibzghux inkunu daww għall-oħrajn b'mod speċjali f'dan iż-żmien. Ejja nibqgħu niddu bħall-kwiekeb fid-dinja sabiex bl-għemil tajjeb tagħna ingħibu l-ferħ fil-hajja ta' daww ta' madwarna u nagħtu gloriya lill-Missierna tas-sema għax inkunu qed ingħibu ruhna tassew ta' ahwa.

**"Intom il-melħ tal-art. ...
Intom id-daww tad-dinja. ...
Hekk għandu jiddi
d-daww tagħkom
quddiem il-bnedmin,
biex jaraw
l-għemejjel tajba tagħkom
u jagħtu gloriya
lil Missierkom
li hu fis-smewwiet."
[Mt. 5:13-16]**



Twieldu mill-gdid bil-Magħmudija

Aidan Cassar Law
Jamie Cassar

--- O ---



Dahlu fil-Hajja ta' Dejjem

Catherine (k/a Katie) Busuttill
Marija Debono

Nitolbu għalihom!



Il-Ħamis 1 ta' April



Ħamis ix-Xirka

Fid-9:30am - Quddiesa mal-Arcisqof fil-Katidral tal-Imdina, li fiha jitbierku ż-żjut Imqaddsa u jggeddu l-Weghdiet Saċerdotali. *Tixxandar fuq TVM2.*

Mill-5:30pm sas-6:15pm: Il-knisja tkun miftuħa għal talb privat u qrar.
Fis-6:30pm - Quddiesa li fiha jitfakkur it-twaqqif tas-Sagrament tal-Ewkaristija. *Tixxandar online fuq il-facebook page tal-parroċċa.*

Mit-8:00pm sal-10:00pm: Il-knisja tkun miftuħa għal talb privat u qrar.
Fl-10:00pm - Adorazzjoni minn quddiem l-Altar tar-Repożizzjoni. *Tixxandar online fuq il-facebook page tal-parroċċa.*

Il-Ġimgħa 2 ta' April



Il-Ġimgħa l-Kbira

Mis-7:00am sa' 12:00pm: Il-knisja tkun miftuħa għal talb privat u qrar.
Fis-2:30pm - Via Sagra.
Fit-3:00pm - Funzjoni tal-Passjoni tal-Mulej. *Jixxandru online fuq il-facebook page tal-parroċċa.*

Is-Sibt 3 ta' April

Sibt il-Għid

Mis-6:30pm sat-7:45pm: Il-knisja tkun miftuħa għal talb privat u qrar.
Fit-8:00pm - Funzjoni tal-Vgħli tal-Għid. *Tixxandar online fuq il-facebook page tal-parroċċa.*

Il-Hadd 4 ta' April



L-Għid il-Kbir

Mit-8:00am sad-9:00am: Il-knisja tkun miftuħa għal talb privat u qrar.
Fid-9:00am - Quddiesa solenni. *Tixxandar online fuq il-facebook page tal-parroċċa.*

Mill-5:30pm sas-6:00pm: Il-knisja tkun miftuħa għal talb privat quddiem Ġesù Sagramentat espost fuq l-Altar kif ukoll għall-qrar.

Mit-Tnejn 5 ta' April
sas-Sibt 10 ta' April

Jiem tal-Ottava tal-Għid

Mis-7:00am sas-7:30am: Il-knisja tkun miftuħa għal talb privat u qrar.
Mis-6:00pm sas-6:30pm: Il-knisja tkun miftuħa għal talb privat u qrar.
Fis-6:30pm - Quddiesa
li tixxandar online fuq il-facebook page tal-parroċċa.

Il-Hadd 11 ta' April

It-Tieni Hadd tal-Għid - Festa tal-Ħniena Divina JUM HAL SAFI - Jum it-Twaqqif tal-Parroċċa (423 sena) nhar it-13/04/1598

Mit-8:00am sad-9:00am: Il-knisja tkun miftuħa għal talb privat u qrar.
Fid-9:00am - Quddiesa. *Tixxandar online fuq il-facebook page tal-parroċċa.*

Mill-5:00pm sas-6:00pm: Il-knisja tkun miftuħa għal talb privat quddiem Ġesù Sagramentat espost fuq l-Altar kif ukoll għall-qrar.

Il-Hadd 18 ta' April

It-Tielet Hadd tal-Għid - Jerġa' jibda l-Quddies miftuħ għall-Pubbliku fil-Knisja Parrokkjali:

Fis-6:45am - Quddiesa; Fid-9:00am - Quddiesa;
Fl-10:30am - Quddiesa bil-Magħmudija; Fis-6:00pm - Quddiesa.

Il-Hadd 25 ta' April

Ir-Raba' Hadd tal-Għid - Jum il-Vokazzjonijiet.